

FIL-BORD LI JIRREGOLA L-KERA

MAGISTRAT DR JOSEPH CASSAR BA. LL.D.

Illum, 12 ta' Dicembru 2001

Rikors Nru: 41/00

Pauline Cutajar

Vs

Carmela Mangion

Il-Bord,

Ra r-rikors fejn l-esponenti wara li qalet li:

- 1) Tikri lill-intimata l-fond, hanut 203, Victory Street, Hal Qormi versu l-kera ta' tmenin lira Maltija (Lm80) fis-sena pagabbli kull sitt xhur bil-quddiem, bl-iskadenza li jmiss dovuta fit-18 ta' Lulju 2000;
- 2) L-intimata ssullokati l-fond jew ittrasferiet il-kirja lil terzi u dana minghajr il-kunsens tar-rikorrenti;
- 3) L-intimata mitluba sabiex tikkonsenja c-cwieviet ta' l-istess fond u thallih vakanti; inkluz l-ittra ufficjali, datata 12 ta' Dicembru 1997, dina baqghet inadempjenti;

Talbet li

Tigi awtorizzata tirriprendi pussess tal-fond u jigi prefiss terminu qasir u perentorju ghall-izgumbrament.

Ra t-twegiba ta' l-intimata li qalet li:

Hija la ssullokata u lanqas ittrasferiet il-kirja lill-terzi kif qed tallega r-rikorrenti u ghalhekk it-talba tar-rikorrenti ghandha tigi michuda.

Sema' x-xhieda bil-gurament;

Ra d-dokumenti esebiti;

Ra l-atti kollha;

Ra l-verbal tas-27 ta' Frar 2001;

Ikkunsidra,

1. Il-fond ilu mikri lill-intimata mill-1976 (xhieda PC222 a fol 18 u xhieda Anthony Magio a fol 49). Qabel ma haditu l-intimata l-hanut kien jintuza ghall-bejgh tal-laham. Hi u / jew zewgha fethuh bhala stationery. Il-licenzja hi fuq l-intimata. (ibid)

2. Skond id-dokument Aai (fol 10); pprezentata minn Alfred Agius in rapprezentanza tal-Korporazzjoni ta' Impiegi u Tahrig, l-intimata bejn

1/4/78 – 30/12/86	kienet self employed – full time
1/8/84 – 31/12/87	kienet self employed – part time
1/1/88 – 4/1/97	kienet self employed part-time

3. Ir-ragel ta' l-intimata, Anthony Mangion prodott mir-rikorrenti xehed li hu u martu illum huma t-tnejn pensjonanti. Hu jmur fil-hanut biex jghin lil ibnu u l-mara tieghu. Ibnu u martu jiehd u l-paga minima min ghandu. Ibnu jhallas il-kontribuzzjoni tas-sigurta socjali, u x-xoghol fil-hanut hu x-xoghol principali tieghu – minizzel mal-Korporazzjoni tax-xoghol u tahrig.

Mart ibnu tahdem fil-hanut part time imma ma thallasx is-sigurta' socjali imma hija registrata mal-Korporazzjoni ta' l-Impiegi u Tahrig (fol 22). Ix-xhud imexxi

kollox hu. Il-qliegħ tiegħu mill-hanut inizzlu fuq ismu għat-Taxxa fuq id-Dhul (fol 15-18). Jagħmel ix-xogħol ta' 'insurance' mingħajr ma jiddikjara xejn ma' l-Awtorita'.

4. Meta gie prodott minn martu f' seduta oħra esebixxa dokumenti ta' xiri ta' gazzetti għall-bejgħ fil-hanut: tnejn huma fuqu (fol 35 u fol 36) u iehor hu fuq martu (fol 37). Il-licenzja kif diga ntqal hi fuq martu li għanda fuqha r-registrazzjoni tal-VAT (fol 38). Il-fond hu assigurat ma' Fogg Insurance Agencies Limited u l-ircevu ti tal-hlas huma fuq ix-xhud (fol 41)

5. Rega itella jixhed mir-rikorrenti fis-seduta tal-31 ta' Mejju 2001 (fol 60-63) fejn zied li meta gie ibnu jahdem miegħu, billi l-hazna ta' l-affarijiet għall-bejgħ kienet majnat sar self mill-bank. Billi hu kien jgħodd certu snin is-self sar minn ibnu mill-Bank of Valletta.

6. Ir-rikorrenti ressqet bħala xhud lil Mary Joan Vassallo li gieli tmur tixtri mill-ahnut in kwistjoni. Issib l-aktar lil bin l-intimata u martu. Gieli ssib lil zewg l-intimata Anthony Mangion. L-intimata "tkun hemm ftit hin" u x-xhud ma tafx li din tbiegħ (fol 25-26)

7. L-allegazzjoni tar-rikorrenti li bħal intimata qatt ma xehdet, almenu kif jirrizulta mit-trattazzjoni u min kif imxiet il-kawza hija li l-kirja giet mgħoddija lill-iben l-intimat, George Mangion. Mid-Dokument a fol 77 ipprezentat minn Edwin Mallia in rapprezentanza tal-Korporazzjoni ta' l-Impiegi u Tahrig jirrizulta li Goerge Mangion wara li hadem ma' Maldiam Ltd. għamel zmien jahdem għar-rasu, wara dahal f' Id-Dejma u l-Qawwiet Armati ta' Malta, imbagħad hadem ma' 'Jason Aluminium', beda jahdem fil-fond in kwistjoni bħala 'part time' salesman mit-23 ta' April 1997 – u kompla sal-31 ta' Lulju 1997. Dawwar għall-full time fl-istess fond fl-1 ta' Awissu 1997. Dan sat-30 ta' Settembru 2000 imbagħad gie impjegat ma' martu full time f' hanut li fetah fl-istess triq tal-fond in kwistjoni bħala stationery, 'l bogħod xi tletin metru, bl-isem ta' Mangion Stationery, l-istess isem tal-hanut l-iehor.

8. Martu Rita Mangion nee' Borg wara li kienet impjegata f' xoghol iehor hadmet ma' zewgha part-time bejn l-1 ta' Awwissu 1984 – 26 ta' Frar 1988, ma' Mangion Stationery part- time bejn it-23 ta' April 1997 u l-1 ta' Awissu 1998 u hekk kompliet sat-30 ta' Settembru 2000. Wara fethet ghal rasha full time, Mangion Stationery.

9. Mid-dokumenti a fol 77 u 81 jirrizulta li bejn 1 ta' Awissu 1984 u l-1 ta' Frar 1985 Goerge Mangion kien jimpjega lill- nifsu part – time. Martu bejn 1 ta' Awissu 1984 u s-s26 ta' Frar 1988 kienet impjegata mieghu part - time. Ghal xi zmien Goerge Mangion kien jahdem full time mal-Qawwiet ta' Malta u self-employed part – time fil-hanut. Ghall-perjodu 1 ta' Awissu 1984 – 31 ta' Dicembru 1987 Carmen Mangion hadmet self- employed part – time waqt li qabel kienet self- employed full- time. Kien hemm perjodu li Goerge Mangion jghid li beda jahdem ma' missieru fl-1997. Ir-rikorrenti dwar dan il-perjodu ma hi tallega xejn.

10. George Mangion fis-seduta tat- 8 ta' Novembru prodott bhala xhud mir-rikorrenti jghid li illum ghandu hanut iehor , qabel kien salesman, johrog il-flus hu imma r-ricevuti u delivery notes dejjem hargu fuq ommu. Kien jiehu l-paga minima biss u fl-ahhar tax-xahar isiru r-rendikont. Meta gie riprodott mill-intimata fisser fid-dettal dak li qal qabel u zied l-barra l-paga kien jiehu, drabi, xi kummissjoni.

11. Rita Mangion, mart George, xehdet li qabel ma infetah il-hanut il-gdid kienet tahdem part- time, taghmel biss ftit xoghol, ma tithallasx, kienet registrata mal-Korporazzjoni ta' l-Impiegi u Tahrig.

12. Fit-trattazzjoni l-abili difensur tar-rikorrenti sehaq hafna fuq l-ammont li gie misluf mill-bank fl-1997. Imma mix-xhieda jirrizulta li dan qed jithallas minn Anthony Mangion. Dan barra dak li diga ntqal fil-paragrafu hamsa (5) ta' din is-sentenza. Il-verzjoni minn naha intimata tidher kredibbli. Il-Bord li sema x-xhieda u wara xterra ma jistax jghid li b' xi mod il-kirja giet mghoddija lill-iben l-intimat u /jew lil martu Rita Mangion. Dan huwa negozju tal-familja. Bin l-intimata u martu ta' hmistax (15) u sittax (16) bdew jahdmu u kif inhi l-hajja illum bdew jghaddu minn xoghol ghal iehor. Illum fethu ghar-rashom hanut fl-istess

triq, bl-istess isem u bl-istess generu ta' negozju. Jista' jinghad f' dawn ic-cirkostanzi li hadu l-avvjament. Setghu baqghu fejn u kif kienu imma fehmu li jistghu jaqilghu l-hobzna ta' kuljum ahjar wara li ghall-bosta snin kienu b' xi mod dejjem ma' haddiehor.

13. Fil-kaz prezenti ma hemm l-ebda prova illi f' dak li gara kien hemm l-intenzjoni tas-sullokazzjoni jew cessjoni ta' l-inkwiliment. Kif intqal mill-Onorabbli Qorti ta' l-Appell u re "Theuma et vs Mercieca" (20/2/66)

"Hu car u ovvju illi hu s-sid li jrid jipprova dak li jallega u cioe' li l-inkwilin bla kunsens tieghu ssuloka l-fond jew ceda l-kirja tieghu. U tali prova mhux bizzejjed li tkun indizju jew probabilita'. Jehtieg li tkun univoka u kredibbli sal-punt li twassal lill-gudikant ghall-konvinciment illi l-inkwilin ma kienx ghadu bhala fatt juzufuwixxi mid-drittijiet lilu kompetenti bhala kerrej u li kien ghadda dawn l-istess drittijiet komprizi fit-tgawdija tal-haga, lilu mikrija, lil haddiehor. Is-sid allura jrid jipprova sodisfacentement illi l-inkwilin ma kienx zamm ghalih b' mod rejali u mhux fittizzju l-kirja u li konsegwentement ma jkunx ihossu dwarha responsabbli ghall-oggett lokat versu s-sid."

Billi r-rikorrenti ma ppruvatx il-kawzali li fuqha qed isejjes it-talba ghall-izgumbrament il-Bord jichad l-istess talba bl-ispejjez kontra r-rikorrenti.

Dep.Reg

Magistrat